

14989

KAVYASANGRAHA SERIES THE KUPPUSWAMI SASTRI

RESEARCH INSTITUTE

NO. I. MADRAS-4

KUMARASAMBHAVA SANGRAHA

THE KUPPUSWAMI SASTRI
RESEARCH INSTITUTE
MADRAS-4

EDITED WITH NOTES

BY

Mahopādhyāya

PANDIT V. VENKATARAMA SHARMA.

Vidyābhūṣaṇa.

TRIVANDBURM

1939

॥ श्री ॥

महामहिमशालिनां सचिवोत्तमादिविरुदभूषितानां
सर्. मी. पि. रामस्वाम्यार्याणां षष्ठ्यब्दपूर्ति-
महोत्सवमनुस्मृत्य समवतार्यमाणायाः
काव्यसङ्ग्रहग्रन्थावल्या अयमङ्कः
प्रथमः कुमारसम्भवकाव्यसङ्ग्रहः
तेषामेव महनीये सन्निधौ
साभ्यनुज्ञं सबहुमानं
समर्प्यते ।

—

गुणोल्लासी रसस्यन्दिसुभाषितविभूषितः ।
आर्थी सहृदयश्लाघ्यां विविधां गीतिमाश्रितः ॥ १ ॥
उत्कर्षहेतुभिस्तैस्तैरलङ्कारैरलङ्कृतः ।
बहुप्रकारवेद्यार्थविज्ञाने सुप्रतिष्ठितः ॥ २ ॥
रम्यैः सङ्घटनाधर्मैरुपेतो लोकरञ्जकः ।
औचित्यं पुष्कलं पुष्पान् सद्भिर्वृत्तैर्मनोहरः ॥ ३ ॥
भावनोपचितः सोऽयं पष्टिपूर्त्या समुज्ज्वलः ।
रामस्वामीव काव्यानां सङ्ग्रहो जयताच्चिरम् ॥ ४ ॥

वे. वेङ्कटरामशर्मा विद्याभूषणः .

14989

प्रस्तावना.

“निर्मतासु न वा कस्य काळिदासस्य सूक्तिषु ।

प्रीतिमधुरसार्दासु मधुरीष्विव जायते ॥”

(वाणः)

काव्यं हि नाम रमणीयार्थप्रतिपादकैः शब्दैः सहृदय-
प्रीतिमुदजनयति । सुकुमारमनीषाण्यपि यथा धर्मादिचतुर्वर्गि-
फलप्राप्तिः स्यात्तथा काव्यानि प्रवृत्तानि । कुमारसम्भव च
पञ्चसु प्रसिद्धेषु संस्कृतमहाकाव्येष्वन्यतमम् ।

कुमारसम्भवप्रणता महाकविः काळिदासः कवत्याः कदा
बभूव, कयोः पुत्र आसीत्, कुत्र विद्यासम्पन्नवान्, इत्यादिकं
त्वन्वगतम् । परन्तु तस्योज्ज्वलित्यां तत्त्वमीदप्रदेशेषु अवन्त्यां
चातीव परिचय आसीद् इति संस्कृतकाव्येष्वस्यो विज्ञायते; सदा-
कालवर्णनाच्च स मालवदेशीयो भवितुमर्हति ; स च जाल्या ब्राह्म-
णः शैवश्चाभूत् ; तत्पत्न्याः कसलेति नामधेयस्यः इत्यादिकं तु
केपाञ्चिदभ्यूहमात्रम् । काळिदासः प्राप्तमहाकवियशाः विक्रमा-
दित्यसभामभूषयदिति किंवदन्ती प्रचरति । तत्र चेदसुपाङ्ग-
लकं वाक्यम्—

“धन्वन्तरिक्षपणकामरसिंहशङ्ख-

वेतालभट्टघटकपर्षकाळिदासाः ।

ख्यातो वराहमिहिरो नृपतेः सभायां

रत्नानि वै वररुचिर्नव विक्रमस्य” ॥

इति । क्रिस्तोः पूर्वं प्रथमशतकस्य क्रिस्तुजननादन-
न्तरं पञ्चमशतकस्य चान्तगले कालिदासस्य समय इति बहूनां
पण्डितानामभिप्रायः ।

कालिदासेन मालविकाग्निमित्र-विक्रमोर्वशीया-भिज्ञान-
शाकुन्तलानि त्रीणि नाटकानि कुमारमम्भव-रघुवंशे द्वे महा-
काव्ये मेघदूत ऋतुसंहारनामनी द्वे खण्डकाव्ये च विरचितानि
दृश्यन्ते । तस्य कृतयः वैदर्भी रीतिमाश्रित्य शृङ्गाररसाङ्गि-
तया प्रणीताः । बालमीकि-व्यास-भाषवर्जसु उपमाचातुर्ये स्वभा-
वोक्तौ पदमञ्जुवनायां कल्पनामौन्दर्ये च न कोऽप्यन्यः कविरस्य
तौल्यमर्हति । परिमितैः पदः प्रभूतमर्थं भास्येन प्रतिपाद-
यितुं महाकवीरस्य सामर्थ्यमन्यादृशमेव । यथा—

२८. तमे पद्ये 'वाचस्पति'पदेन, मनोगतमाशयं समी-
चीनया वाचा प्रकृत्ययितुं न एव जानाति नेन्द्रः इति सूच-
यति ।

२९. तमे पद्ये 'आमृष्टं नः परैः पदम्' इत्यनेन शत्रु-
भिर्देवा नष्टप्रभावा अस्मिन्, मदीयमपि पदं दैत्याचार्येणाक्रान्तम्
इति निवेदनं बृहस्पतिः 'प्रत्येकं विनियुक्तात्मा', 'त्वया दत्त-
वरोदीणः' इत्यादिना अर्थप्रकृतिकानपि प्रोत्साहयता सदस-
द्विवेकविधुरेण परमेष्ठिना न माध्वनुष्ठितमिति बोधयतीव ।

११. तमे पद्ये 'शरीरार्धहगाम्' इत्यनेन "अर्धो वा ए

१३. तमे पद्ये 'अयाचितारम्' इत्यनेन वरप्रार्थनामन्तरा कन्याप्रदानं न युक्तम्, इति सूचितम् । तच्च 'तामस्मदर्थे युष्माभिर्याचितव्यो हिमालयः' एवमुपरिष्ठात्स्फुटीभविष्यति ।

१७. तमे पद्ये 'तनूजामाराधनायास्य समादिदेश' इत्यनेन शुश्रूपया सहवसतिव्याजेनान्योन्यानुरागसंबद्धकं मनीषितमर्थं घटयितुमद्विराजः प्रयतितवानिति सूचितम् ।

कुमारस्य कार्तिकेयस्य सम्भवमुत्पत्तिं कार्यतयावलम्ब्य प्रवृत्तमिदं काव्यं कुमारसम्भवम् । प्रधानेन हि व्यपदेशा भवन्ति इति हि न्यायः । पुराणेषु इतिहासेषु च कार्तिकेयस्य युद्धदेवतात्वमुपवर्णितम् । शिवकुमारश्चायं कुमारः अग्निभूः, गुहः, स्कन्दः, शरवणभवः, शरजन्मा, क्रैश्वदारणः, सेनानीः, पाण्मातुरः, महासेनः, विशाखः, तारकजिद् इत्यादिभिर्बहुभिर्नामभिः कीर्त्यते । एकैकस्यापि नाम्नः कारणभूतं कार्यजातमपि तत्र तत्र पुराणादिषु निरूपितं दृश्यते ।

स्कन्दमधिकृत्याधुनातनाः केचन गवेषणपटवः युक्तयोरूपया रीत्या एवं प्रतिपादयन्ति—

क्रिस्ताः प्रागेव भारतवर्षं जेतुमागतस्य महतोऽलक्षान्दस्य यवनाधिपतेरपदानानि दृष्ट्वातीव विस्मिता एतद्देशीयास्तमीश्वरांशतया सङ्कल्प्य पौराणिकैरितिहासिकैश्च वचनैर्वि-

विधैरुपाख्यानैश्चोपश्लोकयितुमारब्धाः । क्रमेण च सः शिव-
विष्ण्वादिवत्समेषामपि आराध्यमूर्तिः परिणनाम * इति ।

शिवपुराणे पञ्चमाध्यायमारभ्य चतुर्दशतमाध्यायपर्यन्त-
मियमेव कुमारसम्भवकथा सविस्तरं प्रतिपाद्यते । वर्णनारीतिसा-
म्यादर्थसारूप्यात् शब्दसादृश्याच्च शिवपुराणमेव कालिदासस्य
कुमारसम्भवविरचने आधारभूतो ग्रन्थ इति निश्चीयते । शिव-
पुराणप्रतिपादितमेवार्थजातं कालिदासः सचमत्कारं कविनिबद्ध-
वक्तृप्रौढोक्त्या प्रतिभांछेखेन च वर्णयति ।

कालिदासीये कुमारसम्भवे आदितः सप्तमसर्गपर्यन्तं
वर्ण्यमानेभ्यो भागेभ्यः, प्रतिपाद्यमाहात्म्यं कवितासौभाग्यं
चाविहाय क्वचिदधिकान् वर्णनाभागान् त्यक्त्वा च सङ्कलितोऽयं
काव्यसङ्ग्रहग्रन्थावल्या अङ्कः प्रथमः कुमारसम्भवकाव्यस-
ङ्ग्रहः, मन्ये विद्यार्थिनामुपयोगाय कल्पेतेति ।

इति

सहृदयविधेयः,

वे. वेङ्कटरामशर्मा विद्याभूषणः.

अनन्तशयनम् .)
२४-४-१११५. }

* Vide "Skanda : The Alexander Romance in India," a
paper by N. Gopala Pillai M. A; in the "Proceedings
and Transactions of the Ninth All India Oriental

कुमारसम्भवसङ्ग्रहः ।



अस्त्युत्तरस्यां दिशि देवतात्मा हिमालयो नाम नगाधिराजः ।

पूर्वापरौ वारिनिधी वगाह्य स्थितः पृथिव्या इव मानदण्डः ॥१॥

स मानसीं मेरुसखः पितृणां कन्यां कुलस्य स्थितये स्थितिज्ञः ।

मेनां मुनीनामपि माननीयामात्मानुरूपां विधिनोपयेमे ॥२॥

असूत सा नागवधूपभोग्यं मैनाकमम्भोनिधिवद्वसख्यम् ।

क्रुद्धेऽपि पक्षच्छिदि वृत्रशत्राववेदनाज्ञं कुलिशक्षतानाम् ॥३॥

अथावमानेन पितुः प्रयुक्ता दक्षस्य कन्या भवपूर्वपत्नी ।

सती सती योगविसृष्टदेहा तां जन्मने शैलवधूं प्रपेदे ॥४॥

दिने दिने सा परिवर्धमाना लब्धोदया चान्द्रमसीव लेखा ।

पुपोष लावण्यमयान् विशेषान् ज्योत्स्नान्तराणीव कलान्तराणि ॥

तां पार्वतीत्याभिजनेन नाम्ना बन्धुप्रियां बन्धुजनो जुहाव ।

उ मेति मात्रा तपसो निषिद्धा पश्चादुमाख्यां सुमुखी जगाम ॥६॥

मन्दाकिनीसैकतवेदिकाभिः सा कन्दुकैः कृत्रिमपुत्रकैश्च ।

रेमे मुहुर्मध्यगता सखीनां क्रीडारसं निर्विशतीव बाल्ये ॥७॥

तां हंसमालाः शरदीव गङ्गां महौषधिं नक्तमिवात्मभासः ।
स्थिरोपदेशामुपदेशकाले प्रपेदिरे प्राक्तनजन्मविद्याः ॥८॥

असम्भृतं मण्डनमङ्गयष्टेरनासवाख्यं करणं मदस्य ।
कामस्य पुष्पव्यतिरिक्तमस्त्रं बाल्यात्परं साय वयः प्रपेदे ॥९॥

उन्मीलितं तूलिकयेव चित्रं सूर्याशुभिर्भिन्नभिवारविन्दम् ।
बभूव तस्याश्वतुरस्रशोभि वपुर्विभक्तं नवयौवनेन ॥१०॥

तां नारदः कामचरः कदाचिद् कन्यां किल प्रेक्ष्य पितुः समीपे
समादिदेशैकवधूं भवित्रीं प्रेम्णा शरीरार्धहरां हरस्य ॥११॥

गुरुः प्रगल्भेऽपि वयस्यतोऽस्यास्तस्थौ निवृत्तान्यवराभिलाषः ।
ऋते कृशानोर्न हि मन्त्रपूतमर्हन्ति तेजांस्यपराणि हव्यम् ॥१२॥

अयाचितारं न हि देवदेवमद्रिः सुतां ग्राहयितुं शशाक ।
अभ्यर्थनाभङ्गभयेन साधुर्माध्यस्थ्यमिष्टेऽप्यवलम्बतेऽर्थे ॥१३॥

यदैव पूर्वं जनने शरीरं सा दक्षरोषात् सुदती ससर्ज ।
तदाप्रभृत्येव विमुक्तसङ्गः पतिः पशूनामपरिग्रहोऽभूत् ॥१४॥

स कृत्तिवासास्तपसे यतात्मा गङ्गाप्रवाहोक्षितदेवदारु ।
प्रस्थं हिमाद्रेर्मृगनाभिगन्धि किञ्चित्कणत्किन्नरमध्युवास ॥१५॥

तत्राग्निमाधाय समित्समिद्धं स्वमेव मूर्त्यन्तरमष्टमूर्तिः ।

आपेन नपश्चचार ॥१६॥

नर्घ्यमर्घ्येण तमद्रिनाथः स्वर्गौकसामर्चितमर्चयित्वा ।
 शाराधनायास्य सखीसमेतां समादिदेश प्रयतां तनूजाम् ॥१७॥

अवचितबलिपुष्पा वेदिसम्मार्गदक्षा
 .नियमविधिजलानां बर्हिषां चोपनेत्री ।
 गिरिशमुपचचार प्रत्यहं सा सुकेशी
 नियमितपरिखेदा तच्छिरश्चन्द्रपादैः ॥१८॥

तस्मिन्विप्रकृताः काले तारकेण दिवौकसः ।
 तुरासाहं पुरोधाय धाम स्वाथम्भुवं ययुः ॥१९॥
 तेषामाविरभूद् ब्रह्मा परिम्लानमुखश्रियाम् ।
 सरसां सुप्तपद्मानां प्रातर्दीधितिमानिव ॥२०॥
 अथ सर्वस्य धातारं ते सर्वे सर्वतोमुखम् ।
 वागीशं वाग्भिरर्ध्याभिः प्रणिपत्योपतस्थिरे ॥२१॥
 [स तु] तेभ्यः स्तुतीः श्रुत्वा यथार्था हृदयङ्गमाः ।
 प्रसादाभिमुखो वेधाः प्रत्युवाच दिवौकसः ॥२२॥
 स्वागतं स्वानधीकारान् प्रभावैरवलम्ब्य वः ।
 युगपद्युगबाहुभ्यः प्राप्तेभ्यः प्राज्यविक्रमाः ॥२३॥
 किमिदं द्युतिमात्मीयां न बिभ्रति यथा पुरा ।
 हिमक्लिष्टप्रकाशानि ज्योतीषीव मुखानि वः ॥२४॥

लब्धप्रतिष्ठाः प्रथमं यूयं किं बलवत्तरैः ।

अपवादैरिवोत्सर्गाः कृतव्यावृत्तयः परैः ॥ २५ ॥

तद् ब्रूत वत्साः किमितः प्रार्थयध्वं समागताः ।

मयि सृष्टिर्हि लोकानां रक्षा युष्मास्ववस्थिता ॥ २६ ॥

ततो मन्दानिलोद्भूतकमलाकरशोभिना ।

गुरुं नेत्रसहस्रेण नोदयामास वासवः ॥ २७ ॥

स द्विनेत्रं हरेश्चक्षुः सहस्रनयनाधिकम् ।

वाचस्पतिरुवाचेदं प्राञ्जलिर्जलजासनम् ॥ २८ ॥

एवं यदात्थ भगवन्नामृष्टं नः परैः पदम् ।

प्रत्येकं विनियुक्तात्मा कथं न ज्ञास्यसि प्रभो ॥ २९ ॥

भवल्लब्धवरोदीर्णस्तारकारुष्यो महासुरः ।

उपप्लवाय लोकानां भूमकेतुरिवोत्थितः ॥ ३० ॥

तस्मिन्नुपायाः सर्वे नः क्रूरे प्रतिहतक्रियाः ।

वीर्यवन्त्यौषधाणीव विकारे सान्निपातिके ॥ ३१ ॥

जयाशा यत्र चास्माकं प्रतिघातोत्थितार्चिषा ।

हरिचक्रेण तेनास्य कण्ठे निष्कमिवार्पितम् ॥ ३२ ॥

तदिच्छामो विभो स्रष्टुं सेनान्यं तस्य शान्तये ।

ऋषेभ्यश्चिच्छतं धर्मं भवस्येव मुमुक्षवः ॥ ३३ ॥

गोप्तारं सुरसैन्यानां यं पुरस्कृत्य गोत्रामित् ।

प्रत्यानेष्यति शत्रुभ्यो वन्दीमिव जयश्रियम् ॥ ३४ ॥

वचस्यवसिते तस्मिन् ससर्ज गिरमात्मभूः ।

गर्जितानन्तरां वृष्टिं सौभाग्येन जिगाय सा ॥ ३५ ॥

सम्पत्स्यते वः कामोऽयं कालः कश्चित् प्रतीक्ष्यताम् ।

न त्वस्य सिद्धौ यास्यामि सर्गव्यापारमात्मना ॥ ३६ ॥

इतः स दैत्यः प्राप्तश्रीर्नेत एवार्हति क्षयम् ।

विषवृक्षोऽपि संवर्धय स्वयं छेत्तुमसाम्प्रतम् ॥ ३७ ॥

वृतं तेनेदमैव प्राङ् मया चास्मै प्रतिश्रुतम् ।

वरेण शमितं लोकानलं दग्धुं हि तत्तपः ॥ ३८ ॥

संयुगे सांयुगीनं तमुद्यन्तं प्रसहेत कः ।

अंशादृते निषिक्तस्य नीललोहितरेतसः ॥ ३९ ॥

स हि देवः परं ज्योतिस्तमःपारे व्यवस्थितम् ।

परिच्छिन्नप्रभावरिर्न मया न च विष्णुना ॥ ४० ॥

उमारूपेण तं यूयं संयमस्तिमित मनः ।

शम्भोर्यतध्वमाक्रष्टुमयस्कान्तेन लोहवत् ॥ ४१ ॥

उभे एव क्षमे वोढुमुभयोर्बीजमाहितम् ।

सा वा शम्भोस्तदीया वा मूर्त्तिर्जलमयी मम ॥ ४२ ॥

तस्यात्मा शितिकण्ठस्य सैनापत्यमुपेत्य वः ।
 मोक्ष्यते सुरवन्दीनां वेणीवीर्यविभूतिभिः ॥ ४३ ॥
 इति व्याहृत्य विबुधान् विश्वयोनिस्तिरोदधे ।
 मनस्याहितकर्तव्यास्तेपि देवा दिवं ययुः ॥ ४४ ॥
 तत्र निश्चित्य कन्दर्पमगमत्पाकशासनः ।
 मनसा कार्यसंसिद्धौ त्वराद्विगुणरंहसा ॥ ४५ ॥
 अथ स ललितयोषिद्भ्रूलताचारुशृङ्गं
 रतिवलयपदाङ्के चापमासज्य कण्ठे ।
 सहचरमधुहस्तन्यस्तचूताङ्कुरास्त्रः
 शतमखमुपतस्थे प्राञ्जलिः पुष्पधन्वा ॥ ४६ ॥



स वासवेनासनसन्निकृष्टमितो निपीदेति विसृष्टभूमिः ।
 भर्तुः प्रसादं प्रतिनन्द्य मूर्धा वक्तुं मिथः प्राक्रमतैवमेनम् ॥ ४७ ॥
 आज्ञापय ज्ञातविशेष पुंसां लोकेषु यत्ते करणीयमस्ति ।
 अनुग्रहं संस्मणप्रवृत्तमिच्छामि संवर्धितमाज्ञया ते ॥ ४८ ॥
 तव प्रसादात् कुसुमायुधोऽपि सहायमेकं मधुमेव लब्ध्वा ।
 कुर्यां हरस्यापि पिनाकपाणैर्धैर्यच्युतिं के मम धन्विनोऽन्ये ॥ ४९ ॥
 अथोरुदेशादवतार्य पादमाक्रान्तिसम्भावितपादपीठम् ।

वं सखे त्वय्युपपन्नमेतदुभे ममास्त्रे कुलिशं भवांश्च ।
 ज्रं तपोवीर्यमहत्सु कुण्ठं त्वं सर्वतोगामि च साधकं च ॥ ५१ ॥
 शंसता बाणगतिं वृषाङ्के कार्यं त्वया नः प्रतिपन्नकल्पम् ।
 भवो ध यज्ञांशुभुजामिदानीमुच्चैर्द्रिषामीप्सितमेतदेव ॥ ५२ ॥
 मी हि वीर्यप्रभवं भवस्य जयाय सेनान्यमुशन्ति देवाः ।
 च त्वदेकेषुनिपातसाध्यो ब्रह्माङ्गभूर्ब्रह्मणि योजितात्मा ॥ ५३ ॥
 स्मै हिमाद्रेः प्रयतां तनूजां यतात्मने रोचयितुं यतस्व ।
 षित्सु तद्वीर्यनिषेकभूमिः सैव क्षमेत्यात्मभुवोपदिष्टम् ॥ ५४ ॥
 रोर्नियोगाच्च नगेन्द्रकन्या स्थाणुं तपस्यन्तमधित्यक्रायाम् ।
 त्वास्त इत्यप्सरसां मुखेभ्यः श्रुतं मया मत्प्रणिधिः स वर्गः ॥
 र्गच्छ सिध्यै कुरु देवकार्यमर्थोऽयमर्थान्तरभाव्य एव ।
 पेक्षते प्रत्ययमुत्तमं त्वां बीजाङ्कुरः प्रागुदयादिवाग्भः ॥ ५६ ॥
 प्रति शेषामिव भर्तुराज्ञामादाय मूर्धा मदनः प्रतस्थे ।
 तवतास्फालनकर्कशेन हस्तेन पस्पर्श तदङ्गमिन्द्रः ॥ ५७ ॥
 माधवेनाभिमतेन सख्या रत्या च साशङ्कमनुप्रयातः ।
 इव्ययप्रार्थितकार्यसिद्धिः स्थाण्वाश्रमं हैमवतं जगाम ॥ ५८ ॥
 देवदारुद्रुमवेदिकायां शार्दूलचर्मव्यवधानवत्याम् ।
 पीनमासन्नशरीरपातस्त्रियम्बकं संयमिनं ददर्श ॥ ५९ ॥

स्सरस्तथाभूतमयुग्मनेत्रं पश्यन्नदूरान्मनसाप्यधृष्यम् ।

नालक्षयत्साध्वससन्नहस्तः स्रस्तं शरं चापमपि स्वहस्तात् ॥६०॥

निर्वाणभूयिष्ठमथास्य वीर्यं सन्धुक्षयन्तीव वपुर्गुणेन ।

अनुप्रयाता वनदेवताभ्यामदृश्यत स्थावरराजकन्या ॥६१॥

तां वीक्ष्य सर्वावयवानवद्यां रतेरपि हीपदमादधानाम् ।

जितेन्द्रिये शूलिनि पुष्पचापः स्वकार्यासिद्धिं पुनराशशंसे ॥६२॥

उमापि नीलालकमध्यशोभि विस्रंसयन्ती नवकर्णिकारम् ।

न्वकार कर्णच्युतपल्लवेन मूर्ध्ना प्रणामं वृषभध्वजाय ॥६३॥

अनन्यभाजं पतिमाप्नुहीति सा तथ्यमेवाभिहिता भवेन ।

न हीश्वरव्याहृतयः कदाचित् पुष्णन्ति लोके विपरीतमर्थम् ॥६४॥

कामस्तु बाणावसरं प्रतीक्ष्य पतङ्गवद्वह्निमुखं विविक्षुः ।

उमासमक्षं हरवद्वलक्ष्यः शरासनज्यां मुहुराममर्श ॥६५॥

अथोपनिन्ये गिरिशाय गौरी तपास्विने ताम्ररुचा करेण ।

विशोषितां भानुमतो मयूखैर्मन्दाकिनीपुष्करबीजमालाम् ॥६६॥

प्रतिग्रहीतुं प्रणयिप्रियत्वात् त्रिलोचनस्तामुपचक्रमे च ।

सम्मोहनं नाम च पुष्पधन्वा धनुष्यमोघं समधत्त बाणम् ॥६७॥

हरस्तु किञ्चित्परिलुप्तधैर्यश्चन्द्रोदयारम्भ इवाम्बुराशिः ।

विवृण्वती शैलसुतापि भावमङ्गैः स्फुरद्दालकदम्बकल्पैः ।
माचीकृता चारुतरेण तस्थौ मुखेन पर्यस्तविलोचनेन ॥६९॥

अथेन्द्रियक्षोभमयुग्मनेत्रः पुनर्वशित्वाद् बलवन्निगृह्य ।

तुं स्वचेतोविकृतेर्दिदक्षुर्दिशामुपान्तेषु ससर्ज दृष्टिम् ॥७०॥

दक्षिणापाङ्गनिविष्टमुष्टिं नतांसमाकुञ्चितसव्यपादम् ।

दर्शं चक्रीकृतचारुचापं प्रहर्तुमभ्युद्यतमात्मयोनिम् ॥७१॥

तपःपरामर्शविवृद्धमन्योर्भ्रूभङ्गदुष्प्रेक्ष्यमुखस्य तस्य ।

स्फुरन्नुदार्चिः सहसा तृतीयादक्ष्णः कृशानुः किल निष्पपात ॥

क्रोधं प्रभो संहर संहरेति यावद् गिरः खे मरुतां चरन्ति ।

भावत्स वह्निर्भवनेत्रजन्मा भस्मावशेषं मदनं चकार ॥७३॥

तमाशु विघ्नं तपसस्तपस्वी वनस्पतिं वज्र इवावभज्य ।

स्त्रीसन्निकर्षं परिहर्तुमिच्छन्नन्तर्दधे भूतपतिः सभूतः ॥७४॥

शैलात्मजापि पितुरुच्छिरसोऽभिलाषं

व्यर्थं समर्थं ललितं वपुरात्मनश्च ।

सख्योः समक्षमिति चाधिकजातलज्जा

शून्या जगाम भवनाभिमुखी कथञ्चित् ॥७५॥

प्रथमोहपरायणा सती विवशा कामवधूर्विबोधिता ।

विधिना प्रतिपादयिष्यता नववैधव्यमसह्यवेदनम् ॥७६॥

आयि जीवितनाथ! जीवसीत्यभिधायोत्थितया तया पुरः ।
ददृशे पुरुषाकृति क्षितौ हरकोपानलभस्स केवलम् ॥७७॥

अथ सा पुनरेव विह्वला वसुधालिङ्गनधूमरस्तनी ।

'विललाप विकीर्णमूर्धजा ममदुःखामिव कुर्वती स्थलीम् ॥७८॥

अथ तैः परिदेविताक्षरैर्हृदये दिग्धशरैरिवाहतः ।

रतिमभ्युपपत्तुमातुरां मधुरात्मानमदर्शयत्पुरः ॥७९॥

इति चैनमुवाच दुःखिता सुहृदः पश्य वमन्त किं स्थितम् ।

तदिदं कणशो विकीर्यते पवनेर्भस्स करोतकर्चुरम् ॥८०॥

तदिदं क्रियतामनन्तरं भवता बन्धुजनप्रयोजनम् ।

विधुरां ज्वलनातिसर्जनान्ननु मां प्रापय पत्युरन्तिकम् ॥८१॥

शशिना सह याति कौमुदी सह भेदेन तडित्प्रलीयते ।

प्रमदाः पतिवर्त्मगा इति प्रतिपन्नं हि विचेतनैरपि ॥८२॥

इति देहविमुक्तये स्थितां रतिमाकाशभवा सरस्वती ।

शफरीं हृदशोपविक्लवां प्रथमा वृष्टिरिवान्वकम्पयत् ॥८३॥

कुसुमायुधपत्नि दुर्लभस्तव भर्ता न चिगाद्भ्रविष्यति ।

शृणु येन स कर्मणा गतः शलभत्वं हरलोचनार्चिषि ॥८४॥

अभिलाषमुदीरितेन्द्रियः स्वसुतायामकरोत्प्रजापतिः ।

रिणेष्यति पार्वतीं यदा तपसा तत्प्रवर्णीकृतो हरः ।

पलब्धसुखस्तदा स्मरं वपुषा स्वेन नियोजयिष्यति ॥८६॥

ते चाह स धर्मयाचितः स्मरशापावधिदां सरस्वतीम् ।

शनेरमृतस्य चोभयोर्वशिनश्चाम्बुधराश्च योनयः ॥८७॥

दिदं परिरक्ष शोभने भवितव्यप्रियसङ्गमं वपुः ।

विपीतजला तपात्यये पुनरोधेन हि युज्यते नदी ॥८८॥

अथ मदनत्रधूरुपप्लवान्तं व्यसनकृशा परिपालयाम्बभूव ।

शिन इव दिवाननस्य लेखा किरणपरिक्षयधूवरा प्रदोषम् ॥८९॥

अथा समक्षं दहता मनोभवं पिनाकिना भयमनोरथा सती ।

निनिन्द रूपं हृदयेन पार्वती प्रियेषु मौभाग्यफला हि चारुता ॥

येष सा कर्तुमवन्ध्यरूपतां समाधिमास्थाय तपोभिरात्मनः ।

प्रवाप्यते वा कथमन्यथा द्वयं तथाविधं प्रेम पतिश्च तादृशः ॥९१॥

तदाचिदासन्नसखीमुखेन सा मनोरथज्ञं पितरं मनास्विनी ।

याचतारण्यनिवासमात्मनः फलोदयान्ताय तपःममाधये ॥

अथानुरूपाभिनिवेशतोषिणा कृताभ्यनुज्ञा गुरुणा गरीयसा ।

प्रजासु पश्चात्प्रथितं तदाख्यया जगाम गौरीशिखरं शिखण्डिमत्

कृताभिषेकां हुतजातवेदसं त्वगुत्तरासङ्गवतीमधीतिनीम् ।

देदृक्षवस्तामृषयांऽभ्युपागमन्न धर्मवृद्धेषु वयः समीक्ष्यते ॥९४॥

यदा फलं पूर्वतपस्समाधिना न तावता लभ्यममंस्त कांक्षितम् ।
 तदानपेक्ष्य स्वशरीरमार्दवं तपो महत्सा चरितुं प्रचक्रमे ॥९५॥
 अथाजिनाषाढधरः प्रगल्भवाग्ज्वलन्निव ब्रह्ममयेन तेजसा ।
 विवेश कश्चिज्जटिलस्तपोवनं शरीरबद्धः प्रथमाश्रमो यथा ॥९६॥
 तमातिथेयी बहुमानपूर्वया सपर्यया प्रत्युदियाय पार्वती ।
 भवन्ति साम्येपि निविष्टचेतसां वपुर्विशेषेष्वतिगौरवाः क्रियाः ॥
 विधिप्रयुक्तां परिगृह्य सत्क्रियां परिश्रमं नाम विनीय च क्षणम् ।
 उमां स पश्यन्नृजुनैव चक्षुषा प्रचक्रमे वक्तुमनुज्झितक्रमः ॥
 अपि क्रियार्थं सुलभं समित्कुशं जलान्यपि स्नानविधिश्चमाणि ते ।
 अपि स्वशक्त्या तपसि प्रवर्तसे शरीरमाद्यं खलु धर्मसाधनम् ॥
 यदुच्यते पार्वति पापवृत्तये न रूपमित्यव्यभिचारि तद्वचः ।
 तथाहि ते शीलमुदारदर्शने तपस्विनामप्युपदेशतां गतम् ॥१००॥
 अतोऽत्र किञ्चिद्भवतीं बहुक्षमां द्विजातिभावादुपपन्नचापलः ।
 अयं जनः प्रष्टुमनास्तपोधने न चेद्रहस्यं प्रतिवक्तुमर्हसि ॥
 कुले प्रसूतिः प्रथमस्य वेधसस्त्रिलोकसौन्दर्यमिवोदितं वपुः ।
 अमृग्यमैश्वर्यसुखं नवं वयस्तपःफलं स्यात्किमतः परं वद ॥१०२॥
 दिवं यदि प्रार्थयसे वृथा श्रमः पितुः प्रदेशास्तव देवभूमयः ।

निवेदितं निःश्वसितेन सोष्मणा मनस्तुं मे संशयमेवं गाहते ।
 दृश्यते प्रार्थयितव्य एव ते भविष्यति प्रार्थितदुर्लभः कथम् ॥
 क्रयच्चिरं श्राम्यसि गौरि विद्यते ममापि पूर्वाश्रममश्रितं तपः ।
 इदंभागेन लभस्व कांक्षितं वरं तमिच्छामि च साधु वेदितुम् ॥
 ति प्रविश्याभिहिता द्विजन्मना मनोगतं मा न शशाक शंसितुम् ।
 प्रथो वयस्यां परिपार्श्ववर्तिनीं विवर्तितानञ्जननेत्रमैक्षत ॥१०६॥
 मखी तदीया तमुवाच वर्णिनं निबोध साधो तव चेत्कुतूहलम् ।
 इदंमम्भोजमिवोष्णवारणं कृतं तपःसाधनमेतया वपुः ॥१०७॥
 यं महेन्द्रप्रभृतीनधिश्रियश्चतुर्दिगीशानवमत्य मानिनी ।
 रूपहार्यं मदनस्य निग्रहात् पिनाकपाणिं पतिमाप्तुमिच्छति ।
 दा च तस्याधिगमे जगत्पतेरपश्यदन्यं न विधिं विचिन्वती ।
 दा सहासाभिरनुज्ञया गुरोरियं प्रपन्ना तपसे तपोवनम् ॥१०९॥
 मगूढसद्भावमितीङ्गितज्ञया निवेदितो नैष्ठिकसुन्दरस्तया ।
 रयीदमेवं परिहास इत्युमामपृच्छदव्यञ्जितहर्षलक्षणः ॥११०॥
 मथाग्रहस्ते मुकुलीकृताङ्गुलौ समर्पयन्ती स्फटिकाक्षमालिकाम् ।
 मथश्चिदद्रेस्तनया मिताक्षरं चिरव्यवस्थापितवागभाषत १११॥
 मथा श्रुतं वेदविदां वर त्वया जनोऽयमुच्चैःपदलङ्घनोत्सुकः ।
 मपः किलेदं तदवाप्तिसाधनं मनोस्थानामगतिर्न विद्यते ॥११२॥

अथाह वर्णी विदितो महेश्वरस्तदर्थिनी त्वं पुनरेव वर्तसे ।
 अमङ्गलाभ्यासरतिं विचिन्त्य तं तवानुवृत्तिं न च कर्तुमुत्सहे
 निवर्तयास्मादसदीप्सितान्मनः क्व तद्विधस्त्वं क्व च पुण्यलक्षणा
 अपेक्ष्यते साधुजनेन वैदिकी श्मशानशूलस्य न यूयसत्क्रिया ।
 इति द्विजातौ प्रतिकूलवादिनि प्रवेपमानाधरलक्ष्मणोपया ।
 विकुञ्चितभ्रूलतमाहिते तथा विलोचने तिर्यगुपान्तलोहिते ॥
 उवाच चैनं परमार्थतो हरं न वेत्सि नूनं यत एवमात्थ माम्
 अलोकसामान्यमचिन्त्यहेतुकं द्विपन्ति मन्दाश्रितं महात्मनाम्
 अलं विवादेन यथा श्रुतस्त्वया तथात्रिधस्तावदशेषमस्तु सः ।
 समात्र भात्रैकरसं मनः स्थितं न कामवृत्तिर्चनीयमीक्षते ॥
 निवार्यतामालि किमप्ययं वदुः पुनर्विवक्षुः स्फुरितोत्तराधरः ।
 न केवलं यो महतोऽपभाषते शृणोति तस्मादपि यः स पापभाक्
 इतो गमिष्याम्यथवेति वादिनी चचाल बाला स्तनभिन्नवल्कला
 स्वरूपमास्थाय च तां कृतस्मितः समाललम्बे वृषराजकेतनः

तं वीक्ष्य वेपथुमती सरसाङ्गयष्टि-

निक्षेपणाय पदमुद्धृतमुद्धहन्ती ।

मार्गाचलव्यतिकराकुलितेव सिन्धुः

१२० ॥

अद्य प्रभृत्यवनताङ्गि तवास्मि दांसः

क्रीतस्तपोभिरिति वादिनि चन्द्रमौलौ ।

अहाय सा नियमजं क्लममुत्ससर्ज

.क्लेशः फलेन हि पुनर्नवतां विधत्ते ॥ १२१ ॥

अथ विश्वात्मने गौरी सन्दिदेश मिथः सखीम् ।

दाता मे भूभृतां नाथः प्रमाणीक्रियतामिति ॥ १२२ ॥

स तथेति प्रतिज्ञाय विसृज्य कथमप्युमाम् ।

ऋषीन्ज्योतिर्मयान् सप्त सस्मार स्मरशासनः ॥ १२३ ॥

ते प्रभामण्डलैर्व्योम द्योतयन्तस्तपोधनाः ।

सारुन्धतीकाः सपदि प्रादुरासन् पुरः प्रभोः ॥ १२४ ॥

तेषां मध्यगता साध्वी पत्युः पादार्षितेक्षणा ।

साक्षादिव तपःसिद्धिर्बभासे बह्वरुन्धती ॥ १२५ ॥

तामगौरवभेदेन मुनींश्चापश्यदीश्वरः ।

स्त्रीपुमानित्यनास्थैषा वृत्तं हि महितं सताम् ॥ १२६ ॥

तद्दर्शनादभूच्छम्भोर्भूयान् दारार्थमादरः ।

क्रियाणां खलु धर्म्याणां सत्पत्न्यो मूलकारणम् ॥ १२७ ॥

अथ ते मुनयः सर्वे मानयित्वा जगद्गुरुम् ।

इदमूचुरनूचानाः प्रीतिकण्टकितत्वचः ॥ १२८ ॥

साक्षाद् दृष्टोऽसि न पुनर्विद्मस्त्वां वयमञ्जसा ।

प्रसीद कथयात्मानं न धियां पथि वर्तसे ॥१२९॥

अथवा सुमहत्येषा प्रार्थना देव तिष्ठतु ।

चिन्तितोपस्थितांस्तावच्छाधि नः करवाम किम् ॥१३०॥

अथ मौलिगतस्येन्दोर्विशदैर्दशनांशुभिः ।

उपचिन्वन् प्रभां तन्वीं प्रत्याह परमेश्वरः ॥१३१॥

विदितं वो यथा स्वार्था न मे काश्चित्प्रवृत्तयः ।

ननु मूर्तिभिरष्टाभिरित्थम्भूतोऽस्मि सूचितः ॥१३२॥

सोऽहं तृष्णातुरैर्वृष्टिं विद्युत्वानिव चातकैः ।

अंरिविप्रकृतैर्देवैः प्रसृतिं प्रति याचितः ॥१३३॥

अत आहर्तुभिच्छामि पार्वतीमात्मजन्मने ।

उत्पत्तये हविर्भोक्तुर्यजमान इवारणिम् ॥१३४॥

तामस्मदर्थे युष्माभिर्याचितव्यो हिमालयः ।

विक्रियायै न कल्पन्ते सम्बन्धाः सद्नुष्टिताः ॥१३५॥

तत्प्रयातौपधिप्रस्थं सिद्धयं हिमवत्पुरम् ।

महाकोशीप्रपातेऽस्मिन् सङ्गमः पुनरेव नः ॥१३६॥

ते चाकाशमसिश्याममुत्पत्य परमर्षयः ।

ते सन्ननि गिरेर्वेगादुन्मुखद्वाःस्थवीक्षिताः ।

अवतेरुर्जटाभारैर्लिखितानलनिश्चलैः ॥१३८॥

तानर्घ्यानर्घ्यमादाय दूरात् प्रत्युद्ययौ गिरिः ।

नमयन् सारगुरुभिः पादन्यासैर्वसुन्धराम् ॥१३९॥

तत्र वेत्रासनासीनान् कृतासनपरिग्रहः ।

इत्युवाचेश्वरान् वाचं प्राञ्जलिभूधरेश्वरः ॥१४०॥

कर्तव्यं वो न पश्यामि स्याच्चेत्किं नोपपद्यते ।

मन्ये मत्पावनायैव प्रस्थानं भवतामिह ॥१४१॥

तथापि तावत्कस्मिंश्चिदाज्ञां मे दातुमर्हथ ।

विनियोगप्रसादा हि किंकराः प्रभविष्णुषु ॥१४२॥

एते वयममी दाराः कन्येयं कुलजीवितम् ।

ब्रूत येनात्र वः कार्यमनास्था बाह्यवस्तुषु ॥१४३॥

अथाङ्गिरसमग्रण्यमुदाहरणवस्तुषु ।

ऋषयो नोदयामासुः प्रत्युवाच स भूधरम् ॥१४४॥

उपपन्नमिदं सर्वमतः परमपि त्वयि ।

मनसः शिखराणां च सदृशी ते समुन्नतिः ॥१४५॥

तदागमनकार्यं नः शृणु कार्यं तवैव तत् ।

श्रेयसामुपदेशात् वयमत्रांशभागिनः ॥१४६॥

अणिमादिगुणोपेतमस्पृष्टपुरुषान्तरम् ।

शब्दमीश्वर इत्युच्चैः सार्धचन्द्रं विभर्ति यः ॥१४७॥

स ते दुहितरं साक्षात्साक्षी विश्वस्य कर्मणाम् ।

वृणुते वरदः शम्भुरस्मत्संक्रामितैः पदैः ॥१४८॥

तमर्थमिव भारत्या सुतया योक्तुमर्हसि ।

अशोच्या हि पितुः कन्या सद्भर्तृप्रतिपादिता ॥१४९॥

उमा वधूर्भवान् दाता याचितार इमे वयम् ।

वरः शम्भुरलं ह्येष त्वत्कुलोद्भूतये विधिः ॥१५०॥

एवं वादिनि देवर्षौ पार्श्वे पितुरधोमुखी ।

लीलाकमलपत्राणि गणयामास पार्वती ॥१५१॥

शैलः सम्पूर्णकामोऽपि मेनामुखमुदैक्षत ।

प्रायेण गृहिणीनेत्राः कन्यार्थेषु कुटुम्बिनः ॥१५२॥

मेने मेनापि तत्सर्वं पत्युः कार्यमभीप्सितम् ।

भवन्त्यव्यभिचारिण्यो भर्तुरिष्टे पतिव्रताः ॥१५३॥

इदमत्रोत्तरं न्याय्यमिति बुध्या विमृश्य सः ।

आददे वचसामन्ते मङ्गलालंकृतां सुताम् ॥१५४॥

एहि विश्वात्मने वत्से! भिक्षासि परिकल्पिता ।

एतावदुक्त्या तनयामृषीनाह महीधरः ।

इयं नमति त्रः सर्वास्त्रिलोचनवधूरिति ॥१५६॥

ईप्सितार्थक्रियोदारं तेऽभिनन्द्य गिरेर्वचः ।

आशीर्भिरेधयामासुः पुरःपाकाभिरम्बिकाम् ॥१५७॥

तां प्रणामादरस्त्रस्तजाम्बूनदवतंसकाम् ।

अङ्गमारांपयामाम लज्जमानामरुन्धती ॥१५८॥

वैवाहिकीं तिथिं पृष्टास्तत्क्षणं हरबन्धुना ।

ते त्र्यहादूर्ध्वमारुष्याय चेरुश्चरिपरिग्रहाः ॥१५९॥

ते हिमालयमामन्त्र्य पुनः प्रेक्ष्य च शूलिनम् ।

सिद्धं चास्मै निवेद्यार्थं तद्विसृष्टाः खमुद्ययुः ॥१६०॥

शौषधीनामाधिपस्य वृद्धौ तिथौ च जामित्रगुणान्वितायाम् ।

तबन्धुर्हिंभवान्सुताया विवाहदीक्षाविधिमन्वतिष्ठत् ॥ १६१ ॥

मङ्गलस्नानविशुद्धगात्री गृहीतपत्युद्गमनीयवस्त्रा ।

त्तपर्जन्यजलाभिषेका प्रफुल्लकाशा वसुधेव रेजे ॥ १६२ ॥

सम्भवद्भिः कुसुमैर्लतेव ज्योतिर्भिरुद्यद्भिरिव त्रियामा ।

द्विहङ्गैरिव लीयमानैरामुच्यमानाभरणा चकासे ॥ १६३ ॥

।लोक्य च शोभमानमादर्शबिम्बे स्तिमितायताक्षी ।

ने - - - - - स्त्रीणां पितालोकफलो हि वेषः ॥

गोपतिं नन्दिभुजावलम्बी शार्दूलचर्मान्तरितोरुष्टम् ।

इक्तिसंक्षिप्तवृहत्प्रमाणमारुह्य कैलासमिव प्रतस्थे ॥ १६५ ॥

मृद्धिमद्वन्धुजनाधिरूढैर्वृन्दैर्गजानां गिरिचक्रवर्ती ।

त्युज्जगामागमनप्रतीतः प्रफुल्लवृक्षैः कटकैरिव स्वैः ॥ १६६ ॥

त्रेश्वरो विष्टरभाग्यथावत्सरत्नमर्घ्यं मधुपञ्च गव्यम् ।

वि दुकूले च नगोपनीते प्रत्यग्रहीत्सर्वममन्त्रवर्जम् ॥ १६७ ॥

कूलवासाः स वधूसमीपं निन्ये विनीतैरवरोधदक्षैः ।

लासमीपं स्फुटफेनराजिर्नवैरुदन्वानिव चन्द्रपादैः ॥ १६८ ॥

तया प्रवृद्धाननचन्द्रकान्त्या प्रफुल्लचक्षुःकुमुदः कुमार्या ।

प्रसन्नचेतःसलिलः शिवोऽभूत्संसृज्यमानः शरदेव लोकः ॥

तस्याः करं शैलगुरूपनीतं जग्राह ताम्राङ्गुलिमष्टमूर्तिः ।

उमातनौ गूढतनोः सरस्य तच्छङ्किनः पूर्वमिव प्ररोहम् ॥

देवास्तदन्ते हरमूढभार्यं किरीटबद्धाञ्जलयो निपत्य ।

शापावसाने प्रतिपन्नमूर्तेर्ययाचिरे पञ्चशरस्य सेवाम् ॥ १७१ ॥

तस्यानुमेने भगवान्विमन्युर्व्यापारमात्मन्यपि सायकानाम् ।

कालप्रयुक्ता खलु कार्यविद्धिर्विज्ञापना भर्तृषु सिद्धिमेति ॥

टिप्पणी ।

कुमारस्य कार्तिकेयस्य सम्भव उत्पत्तिः, तमधिकृत्य कृतं काव्यं
रारसम्भवम् । अथवा कुमारस्य सम्भवः, स एवाभेदोपचारात्कुमार-
म्भवम् ।

१० १. देवतात्मेति वक्ष्यमाणचेतनकृत्यघटनार्थम् । हिमानां तुषाराणा-
मालयो हिमालयः । नाम प्रसिद्धौ । न गच्छन्तीति नगाः पर्वताः
तेषामधिराजः श्रेष्ठः । वगाह्य प्रविश्य । मानं परिच्छेदः, तदर्थो दण्डः ।

२. मानसीं मनसो जाताम् । मेरोः सखा मेरुसखः । कुलस्य स्थितये,
न तु कामाय । स्थितिं मर्यादां जानातीति स्थितिज्ञः । उपयमे 'उपा-
यमः स्वकरणे' इत्यात्मनेपदम् ।

३. उपभोक्तुं योग्यमुपभोग्यं, नागवधूपभोग्यं, समुद्रमग्नस्य नागलोकस-
न्निकर्षादिति भावः । मेनकायां भवः मैनाकः तम् । पक्षान् छिनत्ति
तस्मिन् पक्षच्छिदि । वेदनां जानातीति वेदनाज्ञः, स न भवतीत्यवेदना-
ज्ञस्तम् । सर्वपर्वतपक्षछेदेपि अयमच्छिन्नपक्ष इति मैनाकस्योत्कर्षः ।
अभ्रातृककन्यापरिणयनिषेधात्पार्वती भ्रातृमतीति सूचितमनेन स्पष्टेन ।

४. सती पतिव्रता । सती नाम देवी दक्षसुता । अवमानेन स्वभर्त्रव्रज्या ।
जीवात्मनः परमात्मनि योजनं योगः, तेन विसृष्टो देहो यथा सा ।

चन्द्रसम इयं चान्द्रमसी । ज्योत्स्नायामन्तरमन्तर्धानं येषां तानि
ज्योत्स्नान्तराणि, ज्योत्स्नयान्तार्हितानीत्यर्थः । अन्याः कलाः कला
न्तराणि ।

६. अभिजनादागतेन आभिजनेन, अभिजनाः पूर्वबान्धवाः । पर्वतस्या
पश्यं स्त्री पार्वती । उ इति सम्बोधने, अथवा तपोवाचकमव्ययम्
मा इति निषेधे । तपसः 'वारणार्थानामीप्सितः' इति पञ्चमी
शोभनं मुखं यस्याः सा सुमुखी ।

निर्विशती भुञ्जाना । क्रियया निवृत्तैः कृत्रिमैः ।

नक्तं रात्रौ । महौषधिं तृणविशेषम् । आत्मभासः स्वदीप्तय इव
स्थिराः वासनारूपेण पूर्वमेव वर्तमानाः उपदेशाः पूर्वजन्म
यस्यास्ताम् ।

असम्भृतमयत्नसिद्धम् । आसव इत्याख्या यस्य तत्, न आसवाख्य
मनासवाख्यम् । मदस्यान्तःकरणविभ्रमस्य । यौवनेन हि युवतय
प्रसाध्यन्ते माद्यन्ते काम्यन्ते चेति भावः ।

०. उन्मीलितं रञ्जनद्रव्येणोद्भासितम् । चतस्रः अस्त्रयः अथवा चत्स
अस्त्राः यस्य तच्चतुरस्रम् अन्यूनानतिरिक्तं यथा तथा शोभत इति चतु
रस्रशोभि । विभक्तमभिव्यञ्जितम् । भिन्नं विकसितम् ।

१. कामेन चरति कामचरः । कदाचिदित्यनेन नारदस्य यदृच्छयागम
नमुक्तम् । किलेति वार्तायाम् । एकवधूममपत्नीकां भायाम् । भवित्र
भाविनीम् । शरीरस्यार्धं हरतीति ताम्, अथवा हरस्यार्धम् अर्धहर
शरीरे अर्धहरः यस्याः सा ताम् ।

१२. ऋते कृशानोः कृशानुं विना । 'अन्यारादितर' इत्यादिना पञ्चमी
हूयत इति हव्यमाज्यादिकम् ।

१३. अभ्यर्थनाभङ्गः प्रत्याख्यानम् । साधुर्माणी । माध्यस्थ्यमप्रवृत्तिम्
मध्यस्थस्य भावम् ।

१४. जनने जन्मनि । शोभना दन्ताः यस्याः सा सुदती । परिगृह्यत इति
परिग्रहो भार्या, न विद्यते परिग्रहो यस्य सः अपरिग्रहः ।

१५. कृत्तिः वासः यस्य सः कृत्तिवापाः । मृगनाभिः कस्तूरी । प्रस्थ
'उपान्वध्याङ्गवसः' इति कर्मत्वम् ।

०८ आधाय प्रतिष्ठाप्य । अष्टौ मूर्तयो यस्य सः । 'भूतार्कचन्द्रयज्वानो

७. अर्घं मूल्यमर्हतीत्यर्घ्यः. स न भवतीत्यनर्घ्यस्तम् । स्वर्गं ओकः स्थानं
 येषां तेषां स्वर्गोक्तां देवानामर्चितं देवैः पूज्यमानमित्यर्थः । सखीभ्यां
 जयाविजयाभ्यां समेताम् ।
८. वेदिरूपवेशनार्था । सम्मार्गः शोधनम् । बर्हिषां कुशानाम् । अहन्य-
 हाने प्रत्यहम् । शोभनाः केशाः यस्याः सा सुकेशी ।
९. तस्मिन् काले पार्वतीशुश्रूषाकाले । तारकः वज्रणखपुत्रः कश्चिदसुरः ।
 त्रिप्रकृताः पीडिताः । दिवमोकः स्थानं येषां ते दिवोकसः देवाः ।
 तुरं त्वरितं साहयत्यभिभवत्यरीनिति तुरापाद्, तं तुरासाहं देवेन्द्रम् ।
 धामं सदनम् । स्वयम्भुवो ब्रह्मण इदं स्वायम्भुवं स्थानं ययुः,
 ब्रह्मलोकं जग्मुरित्यर्थः ।
१०. सर्वतः मुखानि यस्य तं, चतुर्मुखम् । अर्थाभिरर्थादनपेताभिः ।
 उपतस्थिरे 'उपाद्देवपूजा' इत्यादिनात्मनेपदम् । धातारं स्रष्टारम् ।
११. अर्थमनतिक्रम्य वर्तन्ते, अथवा यथा अर्थः यासां ताः यथार्थाः ।
 हृदयं गच्छन्तीति हृदयङ्गमाः ।
१२. युगपत्प्राप्तेभ्यः — युगपत्प्राप्त्या महत्कार्यमनुमीयत इति भावः ।
 युगानीव बाहवो येषां तेभ्यः, दीर्घबाहुभ्य इत्यर्थः । प्राज्यं प्रभूतम् ।
१३. ज्योतीषि नक्षत्राणि । आत्मन इयमात्मीया, तामात्मीयां नैसर्गिकीम् ।
१४. अतिशयेन बलवान् बलवत्तरः, तैः । पुरैः शत्रुभिः । अपोषन्ते
 एभिरित्यपवादाः तैः । कृतव्यावृत्तयः कृतप्रतिष्ठाभङ्गाः ।
१५. गुरुं बृहस्पतिम् । नोदयामास प्रेरयामास ।
१६. द्वे नेत्रे यस्य तद्द्विनेत्रम् । प्रकृष्टोऽञ्जलिर्यस्य सः प्राञ्जलिः । हरेरिन्द्रस्य ।
१७. प्रत्येकं प्रतिपदार्थं विनियुक्तात्मा विभक्तशक्तिः सर्वान्तर्यामीत्यर्थः ।
 आमृष्टं परिभूतम् ।
१८. उदीर्णं उद्धतः । धूमाकारः केतुहस्ताविशेषः ।

१. उपायाः सामादयः । सन्निपातस्य विकारः सान्निपातिकः, तां प्रतिहतक्रियाः विफलप्रयोगा इति भावः ।

२. निष्कमुरोभूषणम् । तारकशिरच्छेदाय हरिणा चक्रं त्यक्तं, नष्टशक्ति जातमिति भावः ।

३. मोक्तुं भवं त्यक्तुमिच्छवः मुमुक्षवः । कर्मैव बन्धस्तं छिनत्तीति तस्मिन् निवृत्तिलक्षणं धर्मम् आत्मज्ञानहेतुभूतमित्यर्थः । शान्तये नाशाय सेनां रक्षां नयतीति तं सेनान्यं स्कन्दम् । भवस्य संसारस्य, शान्त इति शेषः ।

४. गोक्षारं रक्षितारम् । गां पृथ्वीं त्रायन्त इति गोत्रास्तान् भिनत्तीति गोत्रभिदिन्द्रः । जयश्रियं बन्दीमिव हठहतमहिलामिव ।

५. गर्जिताद् गर्जितस्य वानन्तरं प्रवृत्तां गर्जितानन्तराम् । जिगृह्य जितवती ।

६. कामो मनोरथः सेनानीरूपः । कश्चित्क्रियानपि । अस्य सेनान्यः सगंव्यापारं सृष्टिकर्म । आत्मना न यास्यामि न लक्ष्यामीत्यर्थः

७. दितेरपत्यं पुमान् दैत्यः । विषस्य वृक्षः । असाम्प्रतमयुक्तार्थे व्ययम् । अनेन निपातेनाभिहितत्वाद् वृक्ष इति द्वितीयान्तो न भवत्यनभिहिते कर्मणि द्वितीयाभिधानात् ।

८. इदमेव देवैरवध्यत्वमेव । वृतं प्रार्थितम् । अस्मै प्रतिश्रुतं 'प्रत्याह्वयः श्रुवः पूर्वस्य कर्ता' इति चतुर्थी । अलं शक्तम् ।

९. संयुगे साधुं सांयुगीनम् । अंशादृते ऋतेयोगे पञ्चमी ।

१०. तमःपारे व्यवस्थितं तमोगुणातीतम् ।

११. उमारूपेण पार्वत्याः सौन्दर्येण । संयमस्तिमितं समाधीं निश्चलम् ।

५६. अर्थान्तरभाव्यः कारणान्तरसाध्यः । तच्च कारणान्तरं पार्वतीसाधनमिति भावः ।
५७. शेषामिव प्रसाददत्तां मालामिव । प्रतस्थे 'समवप्रविभ्यः स्थ' इत्यात्मनेपदम् । आस्फालनं प्रोत्साहनार्थं ताडनम् ।
५८. साशङ्कं सभयम् । हिमवति भवं हैमवतम् ।
६४. अन्यां न भजतीति तमनन्यभाजम् । ईश्वरव्याहृतयः महापुरुषोक्तयः ।
६५. पतङ्गेन तुल्यं पतङ्गवत् । विविक्षुः प्रवेष्टुमिच्छुः विशतेः सन्नन्ताप्रत्ययः । अक्षणः समीपं समक्षम् ।
६६. तपः अस्यास्तीति तपस्वी । मन्दाकिनीपुष्करबीजमालां जपपद्माक्षमालिकामिति यावत् । उपनिन्ये समर्पितवती ।
६७. सम्मोह्यतेऽनेनेति सम्मोहनम् ।
६९. भावं रत्याख्यम् । असाचि साचि सम्पद्यमाना कृता साचीकृतितिर्यक्कृतेत्यर्थः ।
७०. द्रष्टुमिच्छुः दिदृक्षुः ।
७३. मरुतां देवानाम् । खे व्योम्नि ।
७५. उच्छिरसः उन्नतशिरसः महतः । शून्या निरुत्साहा ।
७६. मोहो मूर्छा परमयनमाश्रयो यस्याः सा मोहपरायणा मोहैकशरणसती भवन्ती । विवशा विधिपराधीनेत्यर्थः मूढत्वान्निश्चेष्टा व विधवाया भावः वैधव्यम् ।
७७. अयीति प्रश्ने । पुरुषस्याकृतिरिवाकृतिर्यस्य तत्पुरुषाकृति ।
७८. स्थलीं वनभूमिं, तत्रत्यान् प्राणिन इत्यर्थः ।
७९. अभ्युपपत्तमनुग्रहीतुम् आश्वासयितुमित्यर्थः ।
८०. दुःखमस्याः सजातं दुःखिता सजातदुःखेत्यर्थः, तारकादित्वादितव

१. अनन्तरमविलम्बितमेव । विधुरां भर्तृविरहदुःखिताम् । ज्वलनात्ते
सर्जनादग्निदानात् ।
२. पतिवर्त्म गच्छन्तीति पतिवर्त्मगाः । प्रतिपन्नं ज्ञातम् ।
३. आकाशभवा सरस्वती अशरीरा वाक् । शफरीं मत्स्यविशेषस्त्रियम्
४. चिराद्दुर्लभो न भविष्यति अचिरमेव सुलभो भविष्यतीत्यर्थः ।
५. उदीरितेन्द्रियः प्रेरितेन्द्रियः स्मरेणेति शेषः । स्वसुतायां सरस्वत्याम् ।
एतद् हरलोचनार्चिषि शलभत्वम् ।
६. प्रवणीकृतः अभिमुखीकृतः ।
७. धर्मेण धर्माख्यप्रजापतिना । सरस्वतीं वाचम् । वशिपक्षे अशन्यमृ-
तशब्दौ दुःखा-नन्दकारणत्वात् कोप-प्रसादपरौ, अन्यत्र वैद्युताग्न्यु-
दकपरौ ।

तपात्यये प्रावृषि । ओघेन प्रवाहेण ।

उपप्लवान्तं विपदवधिं शापावसानकालमित्यर्थः । दिवातनस्य दिनभ-
वस्य । प्रदोषं रात्रिम् ।

अक्ष्णोः समीपे समक्षम् । निनिन्द—धिङ् मे रूपं यद् हरमनो-
हरणाय नालमिति गर्हितवती । सौभाग्यं स्पृहणीयता, प्रियवाल्गभ्यम् ।
सौन्दर्यस्य तदेव फलं यद् भर्तृसौभाग्यं लभते, नो चेद्विफलं तदित्यर्थः ।
स्त्रीणां प्रियालोकफलां हि वेषः ।

अवन्ध्यरूपतां सफलसौन्दर्यम् । इयेष इच्छति स्म, तपसा शिवं
वशिकर्तुमुद्युक्तैत्यर्थः । तथाविधं शरीरार्धहरम् । तादृशः अनन्य-
नारीरतिः ।

कदाचिद् अवसरे लब्धे । सा पितरमरण्यनिवासमयाचत—‘दुह्याच्’

९३. रूपस्य योग्यः सदृशो वानुरूपः । तदाख्यया गौर्याः संज्ञया प्रथि
गौरीशिखरमिति प्रसिद्धमित्यर्थः । शिखण्डिनो बार्हिणः, भूक्ति मनु
बहुबर्हियुक्तमित्यर्थः ।

९४. त्वग् वल्कलम् । उत्तरासङ्गः उत्तरीयम् । अधीतमस्या अस्ती
तामधीतिनीम्, 'इष्टादिभ्यश्च' इतीनिप्रत्ययः । द्रष्टुमिच्छवः दि
क्षवः । धर्मवृद्धेष्वित्यादि—सति धर्मउभेष्टे वयोऽयैष्यं न प्रयोज
मित्यर्थः ।

९५. पूर्वतपःसमाधिना प्रथममनुष्ठितेन तपोनियमेन । लब्धुं श
लभ्यम् ।

९६. अजिनं कृष्णमृगत्वग्, आषाढः प्रयोजनमस्येत्याषाढः अतिनां पाल
शदण्डः तयोर्धरः । जटिलः जटावान् ब्रह्मचारीति शेषः ।

९७. अतिथिषु साध्वी आतिथेयी । सपर्यया पूजया ।

९८. नामेत्यपरमार्थे । विनीय अपनीय । ऋजुनैव विलासरहितेन ।

९९. अपीति प्रश्ने । क्रियायै इदं क्रियार्थम् । सुखेन लभ्यत इति सुलभम्
समिधश्च कुशाश्च समित्कुशं 'सर्वो द्वन्द्वो विभाषैकवद्भवति' इत्येकव
द्भावः । क्षमाणि योग्यानि । शरीरमाद्यं खलु धर्मसाधनम्—धर्म
कायेन वाचा बुद्ध्या धनादेना च साध्यते, तेषु च वपुरेव सुल
साधनम् । सति देहे धर्मार्थकाममोक्षाश्चतुर्बर्गाः साध्यन्ते । शयि
इति शरीरम् ।

१००. रूपं सौम्याकृतिः । पापवृत्तये पापाचरणाय । यदुच्यते, लोकैरि
शेषः । व्यभिचरितुं शीलमस्येति व्यभिचारि, ततोऽन्यद् अस्याभि
चारि सत्यम् । रूपं शीलानुसारीति सामुद्रिकवचनं सत्यमिति भावः
शीलं सद्वृत्तम् ।

१०१. बह्व्ययं बह्वक्तिसहाम् । द्विजातीत्यादि—ब्राह्मणस्वभावोऽयमिति

प्रथमस्य वेधसः हिरण्यगर्भस्य । अमृग्यमचिन्त्यम् ।

देवभूमयः स्वर्गपदार्थाः । उपयन्तारं वरम् ।

निवेदितं वरार्थित्वं सूचितम् । प्रार्थयितुमर्हः प्रार्थयितव्यः । ऊष्मणा सहितेन सोष्मणा । निःश्वसितेन दीर्घनिःश्वासेन ।

कियत् कियदवधिकम् । पूर्वाश्रमां ब्रह्मचर्यम् । श्राभ्यसि तपस्यसि । तं त्वया मनसा सञ्चिन्त्यमानं वरं भर्तारम् ।

द्वे जन्मनी यस्य विद्येते तेन द्विजन्मना । न शशाक लज्जयेति शेषः । अथो अथ ।

७. वर्णः प्रशस्तः अस्यास्तीति तं वर्णिनं ब्रह्मचारिणम् । यस्मै लाभा-
येदं यदर्थम् । उष्णवारणं आतपत्रम् इव ।

८. अधिश्रियः अधिकैश्वर्यान् । अवमत्यावधूय । रूपेण हार्यो न भव-
तीति तमरूपहार्यम् ।

९. सद्भावः परमार्थः । अगूढसद्भावं प्रकाशितसदभिप्रायं यथा तथा ।
इङ्गितं हृद्गतो भावः । निष्ठा मरणमवाधिर्यस्य सः नैष्ठिकः यावज्जी-
वब्रह्मचारी स चासौ सुन्दरो विलासी इति तथोक्तः नैष्ठिकसुन्दरः ।
परस्परविरुद्धं नैष्ठिकत्वं सुन्दरत्वं च परमेश्वर एवोपपद्यते ।

१०. समर्पयन्ती अक्षमालासमर्पणं जपविरामद्योतकम् । चिरव्यवस्थापित-
वाग् एतेन वाचो लज्जया उपरोधो व्यज्यते ।

११. उच्चैःपदमुन्नतं पदं, तच्चात्र परमेश्वरवधूपदं विवक्षितं, तस्य लङ्घनं
प्राप्तिः तस्मिन्नुत्सुकस्तत्परः । किलेत्यलंके, अतितुच्छत्वादसाधकमेवे-
त्यर्थः । अगतिरविषयः ।

१२. वर्णी ब्रह्मचारी । अमङ्गलाभ्यासे सर्पभूषणत्व-कपालमालाधरत्व-परेत-
भूमिसञ्चार-चिताभस्मोद्भूलनादिके रतिर्यस्य तं यथोक्तमीश्वरम् ।

१३. असदीप्सितादनिष्टमनोरथात् । सा विधा यस्य सस्तद्विधः अमङ्गल-

श्मशानभूमिनिखातस्य वध्यशङ्कोः । यूपो नाम पशुबन्धनसाधनभूत
संस्कृतदारुविशेषः, तस्य सत्क्रिया प्रोक्षणाभ्युक्षणादिसंस्कारः ।

११५. प्रतिकूलं वदितुं शीलमस्येति तस्मिन् । उपान्तलोहिते प्रान्तरक्ते
तिर्यक् साचि निहिते । अनादरात्तिर्यगैक्षतेत्यर्थः ।

११६. पार्वती एनं ब्रह्मचारिणमुवाच च । न वेत्सि अज्ञानादेवायं शिवद्वेष
स्त्वेत्यर्थः । यद्वा मूढाः, परमार्थज्ञानहीना इत्यर्थः ।

११७. अशेषं कात्स्न्येन । भावोऽभिलाषः तत्रैकरसं पक्षपाति । वचनीयमा
वादम् । न हि स्वेच्छासञ्चारिणो लोकापवादाद् बिभ्यतीति भावः ।

११८. हे आलि सखि । वटुः वाचाटो माणवकः । वक्तुमिच्छुर्विवक्षु
महतः पूज्यान् । निवार्यतां— आश्रमाद् बहिर्भागे निस्सार्यतां, ना
मस्य दर्शनं सहे इति भावः । पापं भजतीति पापभाक्, भवतीति शेष

११९. इतः अन्यत्र । वृषराजकेतनः वृषभध्वजः । स्वरूपं वटुवेषं त्यक्
निजरूपमास्थायाश्रित्य । समाललम्बे जग्राह ।

१२०. सरसाङ्गयष्टिः स्निग्धगान्त्री । व्यतिकरः समाहननम् । सिन्धुर्नदी ।

१२१. दासते आत्मानं ददातीति दासः । अह्नाय शीघ्रम् । उत्सर
फलप्राप्त्या क्लेशं न विसंसार । नवतामक्लिष्टताम् । सफलः क्ले
न क्लेश इति भावः ।

१२२. अथ श्रीपरमेश्वरस्यानुग्रहानन्तरम् । मिथः रहसि । दाता सन् प्र
णीक्रियतां, पित्रा दीयमानायाः मम महाननुग्रह इति भावः ।

१२३. शास्तीति शासनः इमरस्य शासनः ।

१२४. प्रभामण्डलैस्तेजःपुञ्जैः । अरुन्धत्या सह वर्तन्त इति सारुन्धतीका

— विविचि- वेणामेवेति शेषः । बहू भूयिष्ठम् ।

७. तद्दर्शनादरुन्धतीदर्शनात् । धर्म्याणां धर्मादनपेतानां 'धर्मपथ्यर्थ-
न्यायादनपेते' इति यत्प्रत्ययः । सत्यः पतिव्रताः पत्न्यः सत्पत्न्यः-
'पत्युर्नो यज्ञसंयोगे' इति ङीप् नकारश्च ।
८. अनूचानाः साङ्गवेदप्रवक्तारः ।
९. अज्ञसा तत्त्वतः न विद्मः दृश्यमानस्य रूपस्यातात्त्विकत्वाद् इति
भावः । आत्मानं निजस्वरूपम् । धियां पथि न वर्तसे । अतस्त्वयैव
त्वद्रूपं कथनीयमिति भावः ।
१०. सुमहती गुह्यतमत्वादतिदुर्लभेत्यर्थः । प्रार्थना निजरूपनिरूपण-
प्रार्थना ।
११. इत्थम्भूतः इमं प्रकारं परार्थप्रवृत्तिरूपं प्राप्तः ।
१२. सः परार्थप्रवृत्तिरहम् । विद्युत्वान्मेघः । प्रसूतिं पुत्रोत्पादनम् ।
१३. आत्मजन्मने पुत्राय । यजमानो यथा 'पूङ्ग्यजोः शानन्' इति
शानन्प्रत्ययः । अरणिमग्निमन्थनदारुविशेषम् ।
१४. विक्रियायै वैकल्योत्पादनाय ।
१५. महाकोशी नाम तत्रत्या काचिन्नदी, तस्याः प्रपते भृगौ, सा नदी
यत्र पतति तस्मिन्प्रदेशे, सङ्गमः, अस्त्विति शेषः ।
१६. मनसा समरंहसः मनस्तुल्यवेगाः ।
१७. द्वारि तिष्ठन्तीति द्वाःस्थाः द्वारपालकाः ।
१८. अर्घमर्हन्तीत्यर्घ्यान् पूज्यान् । अर्घार्थं जलमर्घ्यम् ।
१९. वः कर्तव्यं न पश्यामि, निस्पृहत्वादित्यर्थः ।
२०. कस्मिंश्चित्कर्मणीति शेषः । प्रभवन्तीति प्रभविष्णवः तेषु प्रभुषु
विषये इत्यर्थः ।
२१. कुलजीवितं कुलस्य प्राणभूता, परमप्रेमास्पदमित्यर्थः । बाह्यवस्तुषु
स्वस्वत्वादिषु ।

१४४. अग्रं नयतीत्यग्रणीस्तमग्रण्यं प्रगल्भम् । उदाहरणानि कथाप्रसङ्गा
एव वस्तून्यर्थास्तेषु । नोदयामासुः प्रतिवक्तुं प्रेरयामासुः ।

१४५. मनसः शिखराणां च समुन्नतिः शिखराणीव मनो महोन्नतमित्यर्थः
किन्नाम दुष्करमुन्नतचित्तानामिति भावः ।

१४७. अस्पृष्टपुरुषान्तरं पुरुषान्तरस्यानभिधायकम् । उच्चैः परमम् ।

१४८. साक्षी द्रष्टा । वरानिष्टान् ददातीति वरदः ।

१४९. भारत्या वाचा अर्थमभिधेयमिव । वागर्थयोरुपमानत्वसामर्थ्याच्छिव
योर्नित्ययोगो विवक्षितः ।

१५०. विधिः सामग्री । उद्भूतिरुद्धायः । उद्भूतये इति 'नमःस्वस्ती'त्या
दिना चतुर्थी ।

१५१. अत्रोमुखी, लज्जयेति शेषः । गणयामास, लज्जया कमलदलगण
नाव्याजेन हर्षं जुगोपेत्यर्थः ।

१५२. सम्पूर्णकामोऽपि, कन्यकां दातुं कृतनिश्चयोऽपीत्यर्थः । मेनासुखमुद्वे
क्षत, उच्छित्तोत्तरजिज्ञासयेति भावः । कन्यार्थेषु कन्याप्रयोजनेषु
गृहिणीनेत्राः कलत्रप्रवृत्तय इति भावः ।

१५३. मेने अङ्गीचकार । पतिरेव व्रतं यामां ताः पतिव्रताः ।

१५४. न्यायादनपेतं न्याय्यम् । आददे हस्ताभ्यां जग्राह ।

१५५. गृहमेधी गृहस्थः । फलं—इह परत्र च कारकत्वान् पात्रे कन्याया
गार्हस्थ्यस्य फलम् ।

१५७. पच्यत इति पाकः फलम् । पुरःपाकाभिः पुरस्कृतफलाभिः ।

१५८. आदर आसक्तिः । जाम्बूनदं सुवर्णम् । वतंसः कर्णकुण्डलम् ।

१५९. वैवाहिकीं विवाहयोग्याम् । त्रयाणामङ्गां समाहारस्त्वयहः, 'राजाहः

विगत्यादेकवचनम् । 'राधाङ्गा

आमन्व्य साधु यामेत्यापृच्छ्य । खमाकाशम् । उद्ययुः उत्पेतुः ।

ओषधीनामधिपस्य चन्द्रस्य वृद्धौ, शुक्लपक्षे । जाभित्रं लग्नात्सप्तमं
स्थानम् ।

उद्गमनीयवस्त्रं धौतवस्त्रयुगम् । पर्जन्यो मेघः । प्रफुल्लतीति प्रफुल्लं
काशं काशपुष्पं यस्याः सा ।

आमुच्यमानं निवृद्धयमानम् । लतेव—लताकुसुमानां नानावर्णत्वा-
त्स्पर्शरानेन्द्रनीलाद्याभरणानि सूचितानि । उद्याद्विरुद्धं गच्छद्भिः ।
ज्योतिर्भिरुद्भिः, अनेन मौक्तिकान्युक्तानि । लीयमानैर्निर्पीडद्भि-
रित्यर्थः । विहङ्गैश्चक्रवाकैः सरिदिव, अनेन सुवर्णाभरणानि सूचितानि ।
आदर्शविम्बे दर्पणमण्डले । स्तिमितं निश्चलम् । हरोपयाने हरप्राप्तौ ।
उरु विशालम् । गोपतिं वृषभं कैलासमिवामह्य प्रतस्ये । 'समवप्र-
विभ्यः स्थः' इत्यात्मनेपदम् ।

गारिचक्रवर्ती हिमवान् । कटकैः नितम्बैः ।

गण्डरभाग् आरुनगतः । मधु क्षौद्रमस्मिन्नस्तीति मधुमन् । गवि-
वं गव्यम्, मधुपर्कमित्यर्थः । नगोपनीति हिमवदातीति । मन्त्रान्व-
यित्वा मन्त्रवर्जं, न मन्त्रवर्जममन्त्रवर्जम् ।

दकनस्यास्तीत्युदन्वान् समुद्रः ।

ननं चन्द्र इवेत्युपमितसमासः ।

मादीश्वराच्छङ्कत इति तस्य तच्छङ्किनः तद्भीतस्येत्यर्थः ।

ग इन्द्रादयः । ऊढभार्थं परिणीतदारम् । देवाः हरं सेवां ययाचिरे,
प्राचूपचू' इत्यादिना द्विकर्मकत्वम् ।

धातुवृत्तिः.

अस्ति, अस्मि, असि । अस भुवि, अक०, पर०, ल । अस्तु, ए
प्रादुरासन्, लङ् ।

उपयेमे । यम उपरमे, अक०, आत्म०, लि । उपपूर्वकत्वे भा
त्वेन स्वीकाररूपेऽर्थ आत्मनेपदम्, उपयमो विवाहः ।

असूत । पूङ् प्राणिगर्भविमोचने, सक०, आत्म०, लङ् ।

प्रपेदे । पद् गतौ, प्रोपसर्गः, सक०, आत्म०, लि ।

पुपोष । पुष पुष्टौ, सक०, पर०, लि ।

जुहाव । हेज् स्पर्धायाम् शब्दे च, शब्दार्थे सकर्मकः, उभ
लि ।

जशाम । शस्त् गतौ, सक०, पर०, लि । प्रत्युज्जगाम, प्रति
इति उपसर्गद्वयम् । अगमत, लुङ् । अभ्युपागमन्, अभि उप इत्युपसर्गः
लुङ् ।

रेमे । रमु क्रीडायाम्, अक०, आत्म०, लि ।

समादिदेश । दिश अतिवर्जते, सन् आ इति उपसर्गद्वयम्,
उभय०, लि । सन्दिदेश, समुपसर्गः ।

अर्हन्ति, अर्हसि, अर्हथ । अर्ह पूजायाम्, सक०, पर०, ल ।

शशाक । शक्लु शक्तौ, अक०, पर०, लि ।

अवलम्बते । लधि (लम्बू) शब्दे अवलम्बनं च, अवोपसर्गः,
आत्म०, ल । समाललम्बे, समाहुपसर्गः, लि ।

ससर्ज । सृज विसर्गे, सक०, पर०, लि । उत्ससर्ज उदुपसर्गः

लङ् । अन्वभूत्, अ

चचार, चेरुः । चर गतिभक्षणयोः, गतावकर्मकः, पर०, लि ।
 चार, उपोपसर्गः । चरन्ति, ल ।

ययौ, ययुः । या प्रापणे, सक०, पर०, लिट् । उचयुः, उदुपसर्गः ।
 यौ, प्रति उत् उपसर्गद्वयम् । याति, ल । यास्यामि, लृ । प्रयात्,
 सर्गः, लो ।

उपतस्थिरे । उपोपसर्गः, तस्मिन् सङ्गतिकरणार्थं ष्टा गतिनिवृत्ताविति
 आत्म०, सक०, लि । उपसर्गं विना तस्यौ, पर०, लि । प्रतस्थे, प्रोप-
 आत्मनेपदम्, लि । अन्वतिष्ठत्, अनूपसर्गः लङ् । तिष्ठतु, लो ।

उवाच, ऊचुः । वृञ् व्यक्तायां वाचि, सक०, उभय०, लि ।
 वच षीरभाषणे, सक०, पर०, लि । प्रत्युवाच, प्रत्युपसर्गः । उच्यते,
 ल ।

विभर्ति, विभ्रति । वृभृञ् धारणपोषणयोः, सक०, उभय०, ल ।
 व्रून् । व्रृञ् व्यक्तायां वाचि, सक०, उभय०, लो । आत्थ, आह,
 याह, प्रत्युपसर्गः ।

नोदयामास, नोदयामासुः । णुद प्रेरणे, सक०, उभय०, लि ।
 आस्यसि । ज्ञा अवबोधने, सक, पर०, लृ ।

इच्छति, इच्छामि, इच्छामः । इष इच्छायाम्, सक०, पर०, ल ।
 ल ।

नेष्यति । आ उपसर्गः, णीञ् (नी) प्रापणे, द्विकर्म०, उभय०,
 णेष्यति पयुपसर्गः, उपसर्गबलाद्विकारोऽर्थः । निन्धे, लि । उपनिन्धे,
 णिः ।

जगाय । जि जये, अक०, पर०, लि ।

म्पत्स्यते । समुपसर्गः, पद गतौ, सक०, आत्म०, लृ ।

यतध्वम् । यती (यत्) प्रयत्ने, अक०, आत्म०, लो ।

मोक्षयते । मुच्छ (मुच्) मोचने, सक०, उभय०, लृ ।

तिरोदधे । दुधाञ् धारणपोषणयोः, सक०, उभ०, लि । तिरस्
यम् । अन्तर्दधे, अन्तर् अव्ययम् । समधत्त समुपसर्गः, लङ् । विधत्ते,
सर्गः, ल ।

प्राक्रमत । प्रोपसर्गः, क्रमु पादविक्षेपे, क्रमो विकल्पेनात्मने
अक०, ल । उपचक्रमे, उपोपसर्गः, लि । प्रचक्रमे, प्रोपसर्गः ।

आज्ञापय । आ उपसर्गः, ज्ञा नियोगे, सक०, उभय०, लो ।

कुर्याम् । डुकृञ् करणे, सक०, उभय०, लिङ् । अकरोत्, लङ् ।
लि । करवाम, लो । क्रियताम् कर्मणि लो । प्रमाणाक्रियताम्, नामधा
बभाषे । भाष व्यक्तायां वाचि, द्विकर्मक०, आत्म, लि । अभा
लङ् । अपभाषते, अपोपसर्गः, ल ।

निबोध । न्युपसर्गः, बुध बोधने, सक०, उभय०, लो ।

उशान्ति । वश कान्तौ, कान्तिरिच्छा, सक०, पर०, ल ।

अन्वास्ते । अनूपसर्गः, आस उपवेशने, अक०, आत्म०, लृ ।

ईक्षते । ईक्ष दर्शने, सक०, आत्म०, ल । अपेक्षते अपोप

पेक्षत, लङ् । उदैक्षत, उदुपसर्गः । समीक्षयते, समुपसर्गः, कर्म
अपेक्षयते, अपोपसर्गः ।

पस्पर्श । स्पृश स्पर्शने, सक०, पर०, लि ।

अलक्षयत् । लक्ष दर्शनाङ्कमयोः, सक०, उभय०, लङ् ।

ददर्श, दाशिर् प्रेक्षणे, सक०, पर०, लिट् । पश्य, लो ।

लङ् । पश्यामि, ल । ददृशे, कर्मणि, लिट् । अदृश्यत,

लिङ् ।

विकीर्यते । व्युपसर्गः, कृ विक्रमे, सक०, पर०, कर्मणि ल ।

प्रापय । आप्लृ (आप) लम्भने, प्रोपसर्ग, सक०, उभय०, लो ।

श्रियते । प्रोपसर्गः, ली श्लेषणे, सक०, आत्म०, ल ।

अन्वकम्पयत् । अनूपसर्गः, कम्प कम्पने, सक०, पर०, लङ् ।

शृणु । श्रु श्रवणे, सक०, पर०, लो । शृणोति, ल ।

नियोजयिष्यति । न्युपसर्गः, युज संयमने, सक०, उभय०, लि ।

गरिरक्ष । पर्युपसर्ग, रक्ष पालने, सक०, पर०, लो ।

युज्यते । युजि योगे, सक०, उभय०, कर्मणि ल ।

ररिपालयाम्बभूव । पर्युपसर्गः, पाल रक्षणे, सक०, उभय०, लि ।

रपात । निरुपसर्गः, पत् गतौ, अके०, पर०, लि ।

। समुपसर्गः, हञ् हरणे, सक०, उभय०, लो ।

शशशसे । शसि (शंस्) इच्छायाम्, नित्यमाहपूर्वोऽयम्, सक०,

लि ।

गन्ति । पुष पुष्टौ, सक०, पर०, ल ।

आप्नुहि । आप्लृ (आप) व्याप्तौ, सक०, पर०, लो । अप्सर्गः, कर्मणि ल ।

आममर्श । मृश आमर्शने, आहुपसर्गः, सक०, पर०,

व्यापारयामास । व्युपसर्गः, पू पूरणे, सक०, उभय०,

। णिदि कुत्सायां, सक०, पर०,

अथाचत । याच् याचआयाम्, द्वि

ममंस्त । मन क्षान्ते, सक०,

णे ।

प्रत्युद्दिताय । प्रति उद् इति उपसर्गद्वयम् , इण् गर्तौ . सक०
पर० , लि । एहि , आ उपसर्गः , लो । एति , ल ।

वर्त्तमे । वृत्नु वर्तने , अक० , आत्म० , ल । प्रवर्त्तमे . प्रोपसर्ग

प्रार्थयसे । प्रोपसर्गः , अर्थ याच्ञायाम् . सक० , आत्म० , ल

अन्विष्यति । अनृपसर्गः , इप गर्तौ , सक० , पर० , ल ।

मृशयते । मृग अन्वेषणे , सक० , अत्म० , कर्मणि ल ।

गाहते । गाह् विलोडने , सक० , अत्म० , ल ।

श्राम्यमि । श्रम् तपमि खेदं च , अक० , पर० , ल ।

विद्यते । विद् सत्तायाम् , अक० , आत्म० , ल ।

लभस्व । लभ् प्राप्तौ , सक० , आत्म० , लो ।

अपृच्छत् । प्रच्छर्ज्ञाप्यायाम् . द्विक० , पर० , लङ् ।

निवर्गय । वृत्नु वर्तने , सक० , पर० , लो ।

वेत्सि . विद्यः । विद् ज्ञानं , सक० , पर० , ल ।

द्विषन्ति । द्विष अप्रतितां , सक० , उभय० , ल ।

निवारयताम् । न्युपसर्गः , वृत्न् आवरणे , सक० , उभय० . लो

चचाल । चल कम्पने , अक० , पर० , लि ।

सस्मार । स्मृ चिन्तायाम् , सक० , पर० , लि ।

बभामे । भाम् दास्यौ , अक० , आत्म० , लि ।

प्रसीद । सद् विशरणगत्यवसादनेषु , गर्तौ सक० , पर० , ।

कथय । कथ वाक्यपबन्धे , सक० , उभय० , लो ।

शाधि । शासु अनुशिष्टौ , सक० , पर० , लो ।

उपपद्यते । उपोपसर्गः , पद गता , अक० , आत्म० , ल ।

मन्ये । मन जाने , सक० , आत्म० , ल ।

वृणुते । वृञ् वरणे , सक० , उभय० , ल ।

गणयामास । गण संख्याने , सक० , उभय० , लि ।

आददे । डुदान् दाने , आ उपसर्गः , सक० , उभय० , लि ।

नमति । णम प्रह्वत्वे शब्दे च , सक० , पर० , ल ।

एधयामासुः । एध वृद्धौ , सक० , आत्म० , लि ।

आरोपयामास । रूप विमोहने , सक० , पर० , लि ।

रेजे । राज् दीप्तौ , अक० , उभय० , ल ।

चकासे । कास् दीप्तौ , अक० , आत्म० , लि ।

जग्राह । ग्रह उपादाने , सक० , उभय० , लि । प्रत्यग्रहीत् , प्रत्यु-
र्गः , लृट् ।

सुभाषितानि ।

ऋते कृशानोर्न हि मन्त्रपूतमहन्ति तेजांस्यपराणि हव्यम् ।

सरसां सुप्तपद्मानां प्रातर्दीधितिमानिव ।

अपवादैरिवोत्सर्गाः कृतव्यावृत्तयः परैः ।

वीर्यवन्त्यौषधानीव विकारे सान्निपातिके ।

कर्मबन्धच्छिदं धर्म भवस्येव मुमुक्षवः ।

विपवृक्षोपि संवर्ध्ं स्वयं छेत्तुमसाम्प्रतम् ।

न हीश्वरव्याहृतयः कदाचित्पणन्ति लोके विपरीतमर्थम् ।

८. प्रमदाः पतिवर्त्मगा इति प्रतिपन्नं हि विचेतनैरपि ।

९. अशनेरमृतस्य चोभयोर्वशिनश्चाम्बुधराश्च योनयः ।

१०. रविपीतजला तपात्यये पुनरोधेन हि युज्यते नदी ।

११. प्रियेषु सौभाग्यफला हि चारुता ।

१२. न धर्मवृद्धेषु वयः समीक्ष्यते ।

१३. भवन्ति साम्येपि निविष्टचेतसां वपुर्विशेषेष्वतिगौरवाः क्रियाः

१४. शरीरमाद्यं खलु धर्मसाधनम् ।

१५. न रत्नमन्विष्यति मृग्यते हि तत् ।

१६. मनोरथानामगतिर्न विद्यते ।

१७. अपेक्ष्यते साधुजनेन वैदिकी श्मशानशूलस्य न यूपसत्क्रिया ।

१८. अलोकसामान्यमचिन्त्यहेतुकं द्विपन्ति मन्दाश्चरितं महात्मनाम् ।

१९. न कामवृत्तिर्वचनीयमीक्षते ।

२०. न केवलं यां महतोऽपभाषते शृणोति तस्मादपि यः स पापभाक्

२१. क्लेशः फलेन हि पुनर्नवतां विधत्ते ।

२२. वृत्तं हि महितं यताम् ।

२३. क्रियाणां खलु धर्म्याणां सत्पत्न्यो मूलकारणम् ।

२४. विक्रियार्थे न कल्पन्ते सम्बन्धाः सदनुष्ठिताः ।

२५. विनियोगप्रसादा हि किङ्कराः प्रभविष्णुषु ।

२६. अशोच्या हि पितुः कन्या सद्भर्तृप्रतिपादिता ।

२७. प्रायेण गृहिणीनेत्राः कन्यार्थेषु कुटुम्बिनः ।

२८. भवन्त्यव्यभिचारिण्यो भर्तुरिष्टे पतिव्रताः ।

२९. स्त्रीणां प्रियालोकफलो हि वेषः ।

कथासारः.

उत्तरस्यां दिशि देवतात्मा हिमालयो नाम पर्वतश्रेष्ठोऽस्ति । स
 तृणां मनसो जातां (अयोनिजां) कन्यां मेनां परिणिनाय । तयोर्मैनाक-
 मा पुत्रः पार्वतीनाम्नी पुत्री चाजायताम् । कदाचिदागतो नारदः यौवन-
 शी प्राप्तां पितुः समीपवर्तिनीं पार्वतीं दृष्ट्वा तां श्रीपरमेश्वरस्य भवित्रीं
 वृत्तकथयत् । तस्माद् हिमवान् वरार्थमन्यत्र दूतसम्प्रेषणादिकं नाकरोत् ।
 देनाप्रार्थितः कन्यकां स्वयं दातुं न शशाक च । शिवश्च तदा हिमाद्रौ
 स्थितास्त । हिमवान् तं शुश्रूषितुं सखीसमेतां तनयां प्रपयामास ।

पार्वतीशुश्रूषाकाले चतुमुखाद्गरलाभेनात्युद्धतसत्त्वः वज्रगन्धपुत्रस्तारका-
 इन्द्रादीन् देवानतोव पाडयामास । तस्य पीडां सेन्दुमशक्ता देवा
 णि प्राप्य वार्तां न्यवदयन् । तस्य नाशाय सेनान्यं स्रष्टुं प्रार्थयामासुश्च ।
 तत्र 'युष्माकमभीष्टासिद्धिर्भविष्यति । कियानपि कालः प्रतीक्ष्यताम् ।
 को लोकानपि दग्धुं पर्यासेनातिकठिनतपसा देवैरवध्यत्वरूपं वरं मत्तः
 वाञ्छन् । तस्मान्मत्त एव क्षयं नाहति । तं च नाशयेतुं श्रीपरमेश्वरस्यांश
 कस्यापि नास्ति शक्तिः । तस्माद् यूयं शिवस्योमायां यथानुरागः
 तथा यतध्वम् । अथ पार्वत्यामुत्पन्नः पुत्रः कुमारः सर्वं सम्प्रकरिष्यति'
 । तिरोदधे । देवाश्चानन्तरकरणीयं मनसा निश्चित्य दिवं ययुः ।
 तत्कार्यनिर्वहणाय मन्मथ एव शक्त इति तं मनसा सस्मार ।

थ चेन्द्रं प्राप्तः कामः तन्निदेशानुसारेण शिवस्य पार्वत्यामनुरागमु-
 क्तप्रतिज्ञः प्रस्थाय स्थाण्वाश्रमं प्राप्य तत्र तपस्यन्तं शिवं ददर्श ।
 तत्र पार्वती यदा शिवसन्निधावागत्य यथाचारं प्रणनाम तदैव
 स्य समुचितमवसरं चिन्तयन् कामः धनुषि बाणं समधत्त । अथे-
 दाधिकरोषस्य शिवस्य फालनेत्रादुद्भूतो वह्निः मन्मथं भस्माव-
 त् । भूतपतिस्तिरोदधे च । एतत्सर्वं दृष्ट्वा निराशा पार्वती शून्यह-
 नाभिमुखी जगाम ।

ब्रह्मा सुतां सरस्वतीं रूपमोहितोऽभिललाष । तादृशविकारकारणं मन्म-
स्तेन शप्तः । कामेन प्रार्थितश्च स यदा हरः पार्वतीं परिणेष्यति तदा क-
स्वं वपुः प्राप्नुयाद् इति शापनिवृत्तिमकथयत् इति । अथ रतिः शापाव-
प्रतीक्षमाणा तस्थौ ।

भग्नमनोरथा च पार्वती शिवलाभाय तपः कर्तुं निश्चितवती । पि-
भ्यनुज्ञाता सा कठिनं तपश्चरितुमारंभे । शिवश्च वर्णी भूत्वा तां परि-
तत्रागत्य शम्भुं बहुधा दूरयित्वा तमननुरूपं वरमकथयत् । शिवलाभ-
दीप्सितान्मनो निवर्तयितुं तां प्रेरयामास च । पार्वती तु स्वनिश्चयादत्य-
न व्यतिचचाल । तस्यास्तादृशीं भक्तिं दृष्ट्वा सन्तुष्टः सः स्वं रूपमा-
तस्याः पाणिं जग्राह । सा च लज्जमाना अतिष्ठत् ।

अथ गौरी आत्मानं हिमवता तस्मै दीयमानमियेष । तदनु च श्री-
मेश्वरो मनसा सप्तर्षीन् सस्मार । सारुन्धतीकाश्च ते शिवसन्निधौ प्रादुरा-
शिवश्च 'अहं शत्रुपीडितैर्देवैः पुत्रोत्पादनं प्रति याचितोऽस्मि । तदर्थं प-
परिग्रहीतुमिच्छामि । मदर्थं युष्माभिर्हिमालयः सुतां याचितव्यः'
तानाह । मुनिसमूहश्च तथेत्युक्त्वा तस्मात्प्रस्थाय आषधिप्रस्थं हिमव-
माससाद् । तत्र लब्धोपचारश्च सः 'अस्मन्मुखेन शम्भुः स्वयमेव ते
तरं वृणुते । तस्मात् त्वं तं सुतया सङ्कटयितुमर्हसि । तव श्रेयस-
सम्बन्धः' इति हिमालयमुवाच । मेनया सहितो हिमवानतीव प्रीत-
गृहीत्वा तथैवेति प्रतिजज्ञे । इष्टकार्यनिर्वाहात् सन्तुष्टं च मुनिमण्डल-
मन्तीं त्रिलोचनवभ्रूमाशीर्वचनैः संवर्धयामास । अथ ते मुनयः अ-
शिवाय निवेद्य यथोद्देशं जग्मुः ।

अथ हिमवान् सुमुहूर्ते सुताया विवाहदीक्षामकरोत् । वृष-
रुह्यागतं शम्भुं हृष्टो हिमवान् सर्वविभवैः प्रत्युज्जगाम । अनन्तरं श-
मवतोपनीतं पार्वत्याः करं जग्राह । अथ देवाः परिणीतदारं शम्भुं
शापस्य पार्वतीपरिणयान्तत्वादिदानीं लब्धशरीरस्य कामस्य सेवां
शम्भुं प्रार्थयामासुः । विगतकोपः शम्भुरामन्यपि कामस्य सायकानां

वृत्तसमुद्देशः.

“अस्युत्तरस्यां दिशि देवतात्मा” — इत्यादि । वृत्तमुपजातिः ।
इन्द्रवज्रो-पेन्द्रवज्रयोर्योग उपजातिः । “स्यादिन्द्रवज्रा यदि तौ
जगौ गः”, “उपेन्द्रवज्रा प्रथमे लघौ सा”, इति लक्षणम् ।

“अवचितबलिपुष्पा वेदिसम्मार्गदक्षा” — इत्यादि । मालिनीवृत्तम्
“ननमयययुतेयं मालिनी भोगिलोकैः” इति लक्षणात् ।

“शैलात्मजापि पितुरुच्छिरसोऽभिलाषम्” --- इत्यादि । वसन्त-
तिलकावृत्तम् । “उक्ता वसन्ततिलका तभजा जगौ गः” इति
लक्षणात् ।

“अथ मोहपरायणा सती विवशा कामवधूर्विबोधिता” — इत्यादि ।
वियोगिनीवृत्तम् । “विषमे ससजा गुरुः समे सभरालोऽथ गुरुर्वि-
योगिनी” इति लक्षणात् । वियोगिन्याः वैतालीयम् इति सुन्दरी इति
च नाम ।

“अथ मदनवधूरुपप्लवान्तं व्यसनकृशा परिपालयाम्बभूव” — इत्यादि ।
पुष्पिताग्रावृत्तम् । “अयुजि नयुगरेफतो यकारो युजि च नजौ
जरगाश्च पुष्पिताग्रा” इति लक्षणात् ।

तथा समक्षं दहता मनोभवम् — इत्यादि । वंशस्थवृत्तम् । “जतौ तु
वंशस्थमुदीरितं जरौ” इति लक्षणात् ।

गणनियमः.

मस्त्रिगुरुस्त्रिलघुश्च नकारो भादिगुरुः पुनरादिलघुर्यः ।

जो गुरुमध्यगतो रलमध्यः सोऽन्तगुरुः कथितोऽन्तलघुश्च ॥

थवा,

आदिमध्यावसानेषु यरता यान्ति लाघवम् ।

भजसा गौरवं यान्ति मनौ तु गुरुलाघवम् ॥

